

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUNSILL (KE) Nru 856/2007

tas-16 ta' Lulju 2007

li jestendi s-sospensjoni tad-dazju definittiv ta' l-antidumping impost bir-Regolament (KE) Nru 215/2002 fuq importazzjonijiet tal-ferro molybdenum li joriġinaw mir-Repubblika tal-Poplu taċ-Ċina

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' *dumping* minn pajjiżi mhux membri tal-Komunità Ewropea ⁽¹⁾ ("ir-Regolament bażiku") u b'mod partikolari l-Artikolu 14 tiegħu,

Wara li kkunsidra l-proposta pprezentata mill-Kummissjoni wara li kkonsultat il-Kumitat Konsultattiv,

Billi:

A. PROCĊEDURA

- (1) Il-Kunsill, permezz tar-Regolament (KE) Nru 215/2002 ⁽²⁾, impona dazju definittiv ta' l-*antidumping* fuq importazzjonijiet tal-ferro molybdenum li joriġinaw mir-Repubblika tal-Poplu taċ-Ċina (ir-RPĊ), li jaqa' taħt il-kodiċi NM 7202 70 00 (il-prodott ikkonċernat). Ir-rata tad-dazju ta' l-*antidumping* hija ta' 22.5 %.
- (2) Il-Kummissjoni, bid-Deciżjoni 2006/714/KE ⁽³⁾, issospendiet għal perjodu ta' disa' xhur id-dazju definittiv ta' l-*antidumping* impost bir-Regolament (KE) Nru 215/2002 dwar importazzjonijiet tal-ferro molybdenum li joriġina mir-RPĊ.
- (3) Id-deciżjoni li tissospendi d-dazju definittiv ta' l-*antidumping* impost bir-Regolament tal-Kunsill (KE) Nru

215/2002 ittiehdet skond id-dispożizzjonijiet ta' l-Artikolu 14(4) tar-Regolament bażiku li jgħid illi, fl-interess Komunitarju l-miżuri ta' l-*antidumping* jistgħu jiġu sospizi minhabba li l-kondizzjonijiet tas-suq ikunu nbidlu temporanjament sal-punt li l-hsara li ssir x'aktarx li ma tkunx tista' titranġa minhabba s-sospensjoni, sakemm l-industrija Komunitarja tkun inghatat l-opportunità li tikkummenta u li dawn il-kummenti jkunu ġew ikkunsidrati.

- (4) Il-Kummissjoni kkonkludiet fid-Deciżjoni 2006/714/KE li d-dannu marbut ma' l-importazzjonijiet tal-prodott ikkonċernat li joriġina fir-RPĊ x'aktarx ma kienx se jkompli bhala riżultat tas-sospensjoni minhabba l-bidla temporanja fil-kundizzjonijiet tas-suq, u b'mod partikolari l-livell għoli ta' prezzijiet tal-prodott ikkonċernat prattikat fis-suq tal-Komunità, li kien ferm oghla mil-livell dannuż misjub fl-investigazzjoni oriġinali, flimkien ma' l-allegat żbilanċ ta' domanda-forniment tal-prodott ikkonċernat.
- (5) Il-Kummissjoni fid-Deciżjoni 2006/714/KE obligat ruħha li tissorvelja l-iżvilupp ta' l-importazzjonijiet u l-prezzijiet tal-prodott ikkonċernat u li tirrevoka s-sospensjoni fil-każ ta' zieda fil-volumi ta' prezzijiet iddampjati tal-prodott ikkonċernat mir-RPĊ u konsegwentement id-dannu ikkawżat lill-Industrija tal-Komunità.
- (6) Fil-31 ta' Ottubru 2006 reviżjoni interim *ex officio* inbdiet permezz ta' notifika ppubblikata fil-*Ġurnal Uffiċjali ta' l-Unjoni Ewropea* ⁽⁴⁾ minhabba li l-*corpus* ta' evidenza li għandha għad-dispożizzjoni tagħha l-Kummissjoni indika li ċ-ċirkostanzi li fuq il-bażi tagħhom kienu stabbiliti l-miżuri eżistenti inbidlu sal-grad li l-miżuri eżistenti jistgħu ma jkunux aktar adegwati u li ċerti bidliet jidhru li huma ta' natura dejjiema.

⁽¹⁾ ĠU L 56, 6.3.1996, p. 1. Ir-Regolament kif emendat l-aħhar mir-Regolament (KE) Nru 2117/2005 (ĠU L 340, 23.12.2005, p. 17).

⁽²⁾ ĠU L 35, 6.2.2002, p. 1.

⁽³⁾ ĠU L 293, 24.10.2006, p. 15.

⁽⁴⁾ ĠU C 262, 31.10.2006, p. 28.

B. II-BAŽI

- (7) L-Artikolu 14(4) tar-Regolament bażiku jipprevedi li, fl-interess tal-Komunità, miżuri ta' l-*antidumping* jistgħu jiġu sospizi għal perjodu ta' disa' xhur imma s-sospensjoni tista' tiġi sospiza għal perjodu itwal, li ma jaqbiżx sena, jekk il-Kunsill jiddeċiedi dan, filwaqt li jaġixxi fuq proposta tal-Kummissjoni.
- (8) Minn mindu ġiet sospiza l-miżura ma kienx hemm bidla fis-sitwazzjoni stabbilita fil-premessi (5) sa (10) tad-Deċiżjoni 2006/714/KE fir-rigward ta' l-importazzjonijiet u l-prezzijiet tal-prodott ikkonċernat. Kienu biss volumi insinifikanti ta' ferro molybdenum li joriġinaw mir-RPĊ li ġew importati fil-KE.
- (9) Fir-rigward tar-reviżjoni interim shiha *ex officio* qed jiġi mfakkar li din għandha tiġi konkluża fi żmien 15-il xahar mill-bidu, i.e. mill-31 ta' Jannar 2008.

Ċ. KONKLUŻJONI

- (10) Minhabba li s-sitwazzjoni fis-suq tal-Komunità baqgħet ma nbidlitx wara s-sospensjoni tad-dazju ta' l-*antidumping* f'Ottubru 2006 u minhabba li r-reviżjoni interim għadha ma gietx konkluża, hija kkunsidrata adatta s-sospensjoni tal-miżuri fis-sehh skond l-Artikolu 14(4) tar-Regolament bażiku. Fuq il-bażi tal-prinċipju ġenerali tat-tbassir tal-flussi tal-kummerċ u b'antiċipazzjoni tar-riżultati finali tar-reviżjoni interim imwettqa bħalissa qed jiġi konkluż li s-sospensjoni tal-miżuri fis-sehh għandha tiġi estiża sal-31 ta' Jannar 2008, i.e. sal-limitu finali taż-żmien għall-konklużjoni tar-reviżjoni interim. Ma nstabet l-ebda indikazzjoni għalfejn l-estensjoni tas-sospensjoni ma tkunx fl-interess Komunitarju.
- (11) Skond l-Artikolu 14(4) tar-Regolament bażiku, il-Kummissjoni infurmat lill-industrija Komunitarja dwar l-

intenzjoni tagħha li testendi s-sospensjoni tal-miżuri fis-sehh ta' l-*antidumping*. L-industrija tal-Komunità inghatat l-opportunità li tikkummenta imma l-kummenti tagħha ma bidlax il-konklużjoni li s-sitwazzjoni baqgħet kif stabbilita fid-Deċiżjoni 2006/714/KE.

- (12) Il-Kummissjoni għalhekk tqis li r-rekwiżiti kollha għall-estensjoni tas-sospensjoni tad-dazju ta' l-*antidumping* impost fuq il-prodott ikkonċernat intlahqu, bi qbil ma' l-Artikolu 14(4) tar-Regolament bażiku. Għaldaqstant, id-dazju ta' l-*antidumping* li kien impost mir-Regolament (KE) Nru 215/2002 għandu jiġi estiż sal-31 ta' Jannar 2008.
- (13) Il-Kummissjoni se tkompli tissorvelja l-iżvilupp ta' l-importazzjonijiet u l-prezzijiet tal-prodott ikkonċernat. Jekk f'xi hin tinholq sitwazzjoni fejn jerga' jkun hemm żieda ta' volumi fil-prezzijiet tal-prodott ikkonċernat mir-RPĊ mixtrija taht il-prezz u konsegwentement jikkawżaw hsara fl-industrija Komunitarja, il-Kummissjoni terġa' tipproponi li ddahhal id-dazju ta' l-*antidumping* billi thassar is-sospensjoni attwali,

ADOTTA DAN IR-REGOLAMENT:

Artikolu 1

Is-sospensjoni tad-dazju definittiv ta' l-*antidumping* impost, bir-Regolament tal-Kunsill (KE) Nru 215/2002 fuq importazzjonijiet tal-*ferro-molibdenum*, li jaqgħu taht il-kodiċi NM 7202 70 00, u li joriġinaw mir-Repubblika Popolari taċ-Ċina (RPĊ) hija b'dan estiża sal-31 ta' Jannar 2008.

Artikolu 2

Dan ir-Regolament għandu jidhol fis-sehh fil-jum ta' wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 16 ta' Lulju 2007.

Għall-Kunsill
Il-President
J. SILVA